

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavītārkikakesarī|
vedāntācāryavaryo me sannidhattāṃ sadā hṛdi||

śrībrāhme purāṇe indradyumna kṛtā
|| bhagavatstutiḥ ||

This document* has been prepared by

Sunder Kidambi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ bhagavatstutiḥ ॥

vāsudeva namaste'stu namaste mokṣakāraṇa |
trāhi māṃ sarvalokeśa janmasaṃsārasāgarāt || 1 ||

nirmalāambarasaṅkāśa namaste puruṣottama |
saṅkarṣaṇa namaste'stu trāhi māṃ dharaṇīdhara || 2 ||

namaste hemagarbhābha namaste makaradhvaḥ |
ratikānta namaste'stu trāhi māṃ saṃvarāntaka || 3 ||

namaste'ñjanasaṅkāśa namaste bhaktavatsala |
aniruddha namaste'stu trāhi māṃ varado bhava || 4 ||

namaste vibudhāvāsa namaste vibudhapriya |
nārāyaṇa namaste'stu trāhi māṃ śaraṇāgatam || 5 ||

namaste balināṃ śreṣṭha namaste lāṅgalāyudha |
caturmukha jagaddhāma trāhi māṃ prapitāmaha || 6 ||

namaste nīlameghābha namaste tridaśārcita |
trāhi viṣṇo jagannātha magnaṃ māṃ bhavasāgare || 7 ||

pralayānalasaṅkāśa namaste ditijāntaka |
narasiṃha mahāvīrya trāhi māṃ dīptalocana || 8 ||

yathā rasātalādurvī tvayā daṃṣṭroddhṛtā purā |
tathā mahāvarāhastvaṃ trāhi māṃ duḥ khasāgarāt || 9 ||

tavaitā mūrtayaḥ kṛṣṇa varadāḥ saṃstutā mayā |
taveme baladevādyāḥ pṛthagrūpeṇa saṃsthitāḥ || 10 ||

aṅgāni tava deveśa garutmādyāstathā prabho |
dikpālāḥ sāyudhāścaiva keśavādyāstathācyuta || 11 ||

ye cānye tava deveśa bhedaḥ proktā manīṣibhiḥ |
te'pi sarve jagannātha prasannāyatalocana || 12 ||

mayārcitāḥ stutāḥ sarve tathā yūyaṃ namaskṛtāḥ |
prayacchata varaṃ mahyaṃ dharmakāmārthamokṣadam || 13 ||

bhedāste kīrtitā ye tu hare saṅkarṣaṇādayaḥ |
tava pūjārthasambhūtāstatastvayi samāśritāḥ || 14 ||

na bhedastava deveśa vidyate paramārthataḥ |
vividhaṃ tava yadrūpamuktaṃ tadupacārataḥ || 15 ||

advaitaṃ tvāṃ kathaṃ dvaitaṃ vaktuṃ śaknoti mānavaḥ |
ekastvaṃ hi hare vyāpī citsvabhāvo nirañjanaḥ || 16 ||

paramaṃ tava yadrūpaṃ bhāvābhāva vivarjitam |
nirlepaṃ nirguṇaṃ śreṣṭhaṃ kūṭasthamacalaṃ dhuvam || 17 ||

sarvopādhivinirmuktaṃ sattāmātravyavasthitam |
taddevāśca na jānanti kathaṃ jānāmyahaṃ prabho || 18 ||

aparaṃ tava yadrūpaṃ pītavastraṃ caturbhujam |
śaṅkhacakraḡadāpāṇimukuṭāṅgadadhāriṇam || 19 ||

śrīvatsoraskasaṃyuktaṃ vanamālāvibhūṣitam |
tadarcayanti vibudhā ye cānye tava saṃśrayāḥ || 20 ||

devadeva suraśreṣṭha bhaktānāmabhayaḡprada |
trāhi māṃ padmapatrākṣa magnaṃ viṣayasāḡgare || 21 ||

nānyaṃ paśyāmi lokeśa yasyāhaṃ śaraṇaṃ vraje |
tvāmṛte kamalākānta prasīda madhusūdana || 22 ||

jarāvyādhisatairyakto nānāduḡ khairnipīḡditāḥ |
harṣaśokāṅvito mūḡdhaḡ karmaḡpāśaiḡ suyantritaḡ || 23 ||

patito'haṃ mahāraudre ghore saḡsārasāḡgare |
viṣamodakaduṣḡpāre rāḡgadveṣaḡjhaṣākule || 24 ||

indriyāvartagaḡmbhīre tṛṣṇāśokormisaṅkule |
nirāśraye nirālambe niḡsāre'tyantacañcale || 25 ||

māyayā mohitastatra bhramāmi suciraṃ prabho |
nānājātisahasreṣu jāyamānaḡ punaḡ punaḡ || 26 ||

mayā janmānyanekāni sahasrāṅyayutāni ca |
vividhānyanubhūtāni saṃsāre'smiñjanārdana || 27 ||

vedāḥ sāṅgā mayādhītāḥ śāstrāṅi vividhāni ca |
itihāsapurāṅāni tathā śilpānyanekaśaḥ || 28 ||

asantoṣāśca santoṣāḥ sañcayāpacayā vyayāḥ |
mayā prāptā jagannātha kṣayavṛddhyakṣayetarāḥ || 29 ||

bhāryārimitrabandhūnāṃ viyogāḥ saṅgamāstathā |
pitaro vividhā dṛṣṭā mātaraśca tathā mayā || 30 ||

duḥ khāni cānubhūtāni yāni saukhyānyanekaśaḥ |
prāptāśca bāndhavāḥ putrā bhrātaro jñātayastathā || 31 ||

mayoṣitam tathā strīṅāṃ koṣṭhe viṅmūtrapicchale |
garbhavāse mahāduḥ khamanubhūtam tathā prabho || 32 ||

duḥ khāni yānyanekāni bālyayauvanagocare |
vārdhake ca hr̥ṣṭikeśa tāni prāptāni vai mayā || 33 ||

marāṇe yāni duḥ khāni yamamārge yamālaye |
mayā tānyanubhūtāni narake yātanāstathā || 34 ||

kṛmikīṭadrumāṅāṃ ca hastyaśvamṛgapakṣiṅām |
mahīṣoṣṭragavāṃ caiva tathānyeṣāṃ vanaukasām || 35 ||

dvijātīnāṃ ca sarveṣāṃ śūdrāṅāṃ caiva yoniṣu |
dhanināṃ kṣatriyāṅāṃ ca daridrāṅāṃ tapasvinām || 36 ||

nṛpāṅāṃ nṛpabhṛtyānāṃ tathānyeṣāṃ ca dehinām |
grheṣu teṣāmutpanno deva cāhaṃ punaḥ punaḥ || 37 ||

gato'smi dāsatām nātha bhṛtyānāṃ bahuśo nṛṅām |
daridratvaṃ ceśvaratvaṃ svāmitvaṃ ca tathā gataḥ || 38 ||

hato mayā hatāścānye ghātito ghātītāstathā |
dattam mamānyairanyebhyo mayā dattamanekaśaḥ || 39 ||

pitṛmāṭṛsuhṛdbhāṭṛkalatrāṅāṃ kṛtena ca |
dhanināṃ śrotriyāṅāṃ ca daridrāṅāṃ tapasvinām || 40 ||

uktaṃ dainyaṃ ca vividhaṃ tyaktvā lajjāṃ janārdana |
devatiryānmanuṣyeṣu sthāvareṣu careṣu ca || 41 ||

na vidyate tathā sthānaṃ yatrāhaṃ na gataḥ prabho |
kadā me narake vāsaḥ kadā svarge jagatpate || 42 ||

kadā maṇṣyalokeṣu kadā tiryaggateṣu ca |
jalayantre yathā cakre ghaṭī rajjunibandhanā || 43 ||

yāti cordhvamadhaścaiva kadā madhye ca tiṣṭhati |
tathā cāhaṃ suraśreṣṭha karmarajjusamāvṛtaḥ || 44 ||

adhaścordhvaṃ tathā madhye bhraman gacchāmi yogataḥ |
evaṃ saṃsāracakre'smiṃ bhairave romaharṣaṇe || 45 ||

bhramāmi suciraṃ kālaṃ nāntaṃ paśyāmi karhicit |
na jāne kiṃ karomyadya hare vyākulitendriyaḥ || 46 ||

śokatṛṣṇābhibhūto'haṃ kāndiśīko vicetanaḥ |
idānīm tvāmahaṃ deva vihvalaḥ śaraṇaṃ gataḥ || 47 ||

trāhi mām duḥ khitaṃ kṛṣṇa magnaṃ saṃsārasāgare |
kṛpām kuru jagannātha bhaktaṃ mām yadi manyase || 48 ||

tvaddhṛte nāsti me bandhuryo'sau cintām kariṣyati |
deva tvām nāthamāsādyā na bhayaṃ me'sti kutracit || 49 ||

jīvite maraṇe caiva yogakṣeme'thavā prabho |
ye tu tvām vidhivaddeva nārcayanti narādhamāḥ || 50 ||

sugatistu kathaṃ teṣāṃ bhavetsaṃsārabandhanāt |
kiṃ teṣāṃ kulaśīlena vidyayā jīvitena ca || 51 ||

yeṣāṃ na jāyate bhaktirjagaddhātari keśave |
prakṛtiṃ tvāsurīm prāpya ye tvām nindanti mohitāḥ || 52 ||

patanti narake ghore jāyamānāḥ punaḥ punaḥ |
na teṣāṃ niṣkṛtistasmādvidyate narakārṇavāt || 53 ||

ye dūṣayanti durvṛttāstvām deva puruṣādhamāḥ |
yatra yatra bhavējjanma mama karmanibandhanāt || 54 ||

tatra tatra hare bhaktistvayi cāstu dṛḍhā sadā |
ārādhya tvāṃ sarā daityā narāścānye'pi saṃyatāḥ || 55 ||

avāpuḥ paramāṃ siddhiṃ kastvāṃ deva na pūjayet |
na śaknuvanti brahmādyāḥ stotum tvāṃ tridaśā hare || 56 ||

katham mānuṣabuddhyāhaṃ staumi tvāṃ prakṛteḥ param |
tathā cājñānabhāvena saṃstuto'si mayā prabho || 57 ||

tatkṣamasvāparādhaṃ me yadi te'sti dayā mayi |
kṛtāparādhe'pi hare kṣamāṃ kurvanti sādhaveḥ || 58 ||

tasmātprasīda deveśa bhaktasnehaṃ samāśritaḥ |
stuto'si yanmayā deva bhaktibhāvena cetasā |
sāṅgaṃ bhavatu tatsarvaṃ vāsudeva namo'stu te || 59 ||

brahmovāca
itthaṃ stutastadā tena prasanno garuḍadhvajah |
dadau tasmai munisreṣṭhāḥ sakalaṃ manasepsitam || 60 ||

yaḥ saṃpūjya jagannāthaṃ pratyahaṃ stauti mānavaḥ |
stotreṇānena matimān sa mokṣaṃ labhate dhruvam || 61 ||

trisanthyam yo japedvidvānidaṃ stotravaram śaciḥ |
dharmam cāthaṃ ca kāmam ca mokṣam ca labhate narah || 62 ||

yaḥ paṭhecchrṇuyādvāpi śrāvayedvā samāhitaḥ |
sa lokam śāśvataṃ viṣṇoryāti nirdhūtakalmaṣaḥ || 63 ||

dhanyam pāpaharam cedam bhuktimuktipradam śivam |
guhyaṃ sudurlabham puṇyam na deyaṃ yasya kasyacit || 64 ||

na nāstikāya mūrkhāya na kṛtaghnāya mānina |
na duṣṭamataye dadyānnābhaktāya kadācana || 65 ||

dātavyam bhaktiyuktāya guṇaśīlānvitāya ca |
viṣṇubhaktāya śāntāya śraddhānuṣṭhānaśāline || 66 ||

idam samastāghavināśahetuḥ
kāruṇyasamjñam sukhamokṣadam ca |
aśeṣavāñchāphaladam variṣṭham
stotram mayoktam puruṣottamasya || 67 ||

*ye taṃ susūkṣmaṃ vimalā murāriṃ
dhyāyanti nityaṃ puruṣaṃ purāṇam |
te muktibhājah praviśanti viṣṇuṃ
mantrairyathājyaṃ hutamadhvarāgnau || 68 ||*

*ekaḥ sa devo bhavaduḥ khahantā
paraḥ pareṣāṃ na tato'sti cānyat |
draṣṭā sa pātā sa tu nāśakartā
viṣṇuḥ samastākhilasārabhūtaḥ || 69 ||*

*kiṃ vidyayā kiṃ svaguṇaiśca teṣāṃ
yajñaiśca dānaiśca tapobhirugraiḥ |
yeṣāṃ na bhaktirbhavatīha kṛṣṇe
jagadgarau mokṣasukhaprade ca || 70 ||*

*loke sa dhanyaḥ sa śuciḥ sa vidvān
makhaistapobhiḥ sa guṇairvariṣṭhaḥ |
jñātā sa dātā sa tu satyavaktā
yasyāsti bhaktiḥ puruṣottamākhye || 71 ||*

|| iti bhagavatstutiḥ saṃpūrṇā ||